

an>

Title: Need to build three overbridges on level crossings in Ranchi Parliamentary Constituency, Jharkhand.

श्री राम टहल चौधरी (राँची): मैं सरकार का ध्यान अपने संसदीय क्षेत्र रांची अंतर्गत तीन उपरी पुल बनाने की तरफ दिलाना चाहता हूँ। रांची से पलामू के बीच नई रेलवे लाईन पर स्थित मेकुलरीगंज, खेलारी पर रेलवे उपरी पुल के अभाव में स्टेशन के पास सड़कों पर अत्यधिक जाम लगा रहता है और दुर्घटनायें होती रहती हैं, जिससे लोगों को बहुत परेशानी हो रही है। इस वजह से यहां पर उपरी पुल बनाने की मांग कई वर्षों से की जा रही है। दूसरा उपरी पुल राय स्टेशन पर बनना चाहिए क्योंकि यह कोयला खनन क्षेत्र है और कोयले का ढलान एवं लोड इस रेलवे स्टेशन पर अन्य स्टेशनों की अपेक्षा ज्यादा होता है। कोयले की मालगाड़ियां आती-जाती रहती हैं जिसके कारण राय स्टेशन के पास यातायात जाम रहता है। तीसरे रेलवे उपरी पुल की आवश्यकता रांची-लोहरदगा रेलवे लाईन पर स्थित सौदाग गांव है, जहां पर वर्तमान समय में यातायात बढ़ने से आये दिन जाम लगा रहता है। साथ ही साथ मेरा रेल मंत्री जी से अनुरोध है कि गरीब रथ रेल यात्री सेवा को खेलारी एवं मूरी स्टेशन पर ठहराव दिया जाये। यह मांग मेरे संसदीय क्षेत्र की पब्लिक कई सालों से कर रही है। मैं भी उपरोक्त मामलों को सदन में उठा चुका हूँ और कई अनुरोध पत्र दे चुका हूँ।

मैं रेल मंत्री जी से अनुरोध करता हूँ कि मेकुलरीगंज रेलवे स्टेशन खेलारी, राय स्टेशन एवं सौदाग गांव पर तत्काल जनता की मांग पर उपरी पुल बनाये जायें और गरीब रथ रेल सेवा को खेलारी एवं मूरी रेलवे स्टेशन पर ठहराव के आदेश दिये जायें।